



சட்டப் பேரவையில் எடப்பாடி பழனிச்சாமிக்கு முதல்வர் பதில்...

11 ஆம் பக்கத் தொடர்ச்சி

குறைந்திருக்கின்றன என்பது குறித்து நான் தெளிவாகச் சொல்லியிருக்கிறேன். அதை நீங்கள் கேட்டிருந்தால் இந்தப் பேச்சே வந்திருக்காது. (மேசையைத் தட்டும் ஒலி)

பேரவைத் தலைவர் அவர்களே, எதிர்க்கட்சித் தலைவர் அவர்கள், அண்ணா பல்கலைக்கழக பிரச்சினைகளைப் பற்றி இங்கே பேசியிருக்கிறார். அண்ணா பல்கலைக்கழகத்தில் மாணவியொலியல் வன்கொடுமை புகாரைப் பொறுத்தமட்டில், உடனடியாக, இந்த ஆட்சியில் நடவடிக்கை எடுக்கப்பட்டது குறித்து எல்லோருக்கும் தெரியும். குற்றவாளி அடையாளம் காணப்பட்டு, கைது செய்யப்பட்டு, குண்டர் சட்டத்திலும் அடைக்கப்பட்டு, ஏற்கெனவே நான் இந்த அவையிலே உறுதியளித்ததைப்போல, உயர் நீதிமன்ற மேற்பார்வையில் அமைக்கப்பட்ட சிறப்பு புலனாய்வுக் குழு குற்றப் பத்திரிகையும் தாக்கல் செய்துவிட்டது. இந்தப் புகாரின்மீது காவல் துறை விரைவாக நடவடிக்கை எடுத்துள்ளது என்பதை மாண்புமையர் நீதிமன்றமே பாராட்டியிருக்கிறது. எந்த பாலியல் புகாராக இருந்தாலும், 24 மணி நேரத்திற்குள் நடவடிக்கை எடுத்து, குறிப்பிட்ட காலத்திற்குள் குற்றப் பத்திரிகையை தாக்கல் செய்து வருகிறது இந்த அரசு. 'Sir' என்றெல்லாம் கதை விட்டீர்கள். ஆனால், அந்தக் கதை எப்படிச் சுற்றவையானது என்பது குறித்து உயர் நீதிமன்றம் அமைத்துள்ள சிறப்பு புலனாய்வுக் குழுவே குற்றப் பத்திரிகையில் தெளிவுப்படுத்தி இருக்கிறது. அதை எதிர்க்கட்சித் தலைவர் அவர்களிடம் கொடுக்க முடியாது. அதுமட்டுமின்றி, உயர் நீதிமன்றமே பாராட்டியுள்ள நடவடிக்கையை இன்னும் கொச்சையப்படுத்திக் கொண்டிருந்தால், கடந்த காலத்தில் நடைபெற்ற பொள்ளாச்சி பாலியல் வன்கொடுமை வழக்கில் எப்படிச் சுற்றவாளிகள் காப்பாற்றப்பட்டார்கள்? (மேசையைத் தட்டும் ஒலி) அ.தி.மு.க. என்பதற்காக புகாரின்மீது நடவடிக்கை எடுக்க எப்படியெல்லாம் தாமதம் செய்தீர்கள் என்பதை மீண்டும் நான் பட்டியலிட வேண்டியிருக்கும் என்பதைத் தெரிவித்துக்கொள்கிறேன்.

பெண்களுக்கு எதிரான குற்றங்கள்!

அதேபோல, பெண்களுக்கு எதிரான குற்றங்களைப் பற்றி இங்கே சொன்னீர்கள். பெண்களுக்கு எதிராக நடைபெறக்கூடிய குற்றங்கள் குறித்து நான் சொல்ல வேண்டுமென்றால், இந்த அரசைப் பொறுத்தமட்டில், எந்தக் குற்றம் நடந்தாலும் சம்பந்தப்பட்ட குற்றவாளிகளிடம் தயவு, தாட்சண்யமின்றி கடுமையாக நடவடிக்கைகளை எடுத்து வருகிறோம். எனவே, இதுகுறித்த சில தகவல்களையும், புள்ளிவிவரங்களையும் இந்த அவையிலே நான் பகிர்ந்துகொள்ள விரும்புகிறேன்.

பெண்களுக்கு எதிரான குற்றங்களின் தேசிய சராசரி 66.4 விழுக்காடு என்றால் தமிழ்நாட்டில் இந்தக் குற்றங்கள் 24 விழுக்காடுதான். பெண்களுக்கான எதிரான குற்றங்கள் குறைவாக இருக்கின்ற மாநிலங்களில் தமிழ்நாடு ஒன்று. பெண்கள் மீதான பாலியல் வன்கொடுமைகளில் தேசிய சராசரி 4.7 விழுக்காடு என்றால் தமிழ்நாடுதான் ஒரு இலட்சம் பேருக்கு, 1.1 என்ற அளவில் நாட்டிலே குறைவான குற்றம் நடக்கிற

மாநிலமாக இருக்கிறது. பெண்களுக்கு எதிராக வழக்குகளில் குற்றப் பத்திரிக்கை தாக்கல் செய்வதில் தேசிய சராசரி 75.5 விழுக்காடு. ஆனால் தமிழ்நாட்டில் இந்தச் சராசரி 90.6 விழுக்காடு. 2024ல் நடத்தப்பட்ட ஓர் ஆய்வில் நாட்டிலேயே பெண்களுக்கு பாதுகாப்பான நகரங்களில் சென்னை இரண்டாவது இடம் பிடித்திருக்கிறது. இது எல்லாவற்றையும்விட பெண்கள் மற்றும் குழந்தைகளுக்கு எதிரான பாலியல் குற்றங்கள் குறித்து, தமிழ்நாடுதான் இந்தியாவிலேயே பெரிய விழிப்புணர்வை ஏற்படுத்தியிருக்கிறது. அ.தி.மு.க. ஆட்சியினுடைய பொள்ளாச்சி பாலியல் சம்பவம் பெண்கள் பாதுகாப்பில் ஒரு கரும்புள்ளி. ஆனால் தி.மு.க. ஆட்சியில் பெண்கள் பாதுகாப்பை உறுதி செய்வதற்கான அனைத்து தீவிர நடவடிக்கைகளும் எடுக்கப்பட்டிருக்கிறது. அதனால்தான் பணிக்குச் செல்லக்கூடிய பெண்களின் எண்ணிக்கை தமிழ்நாட்டில் உயர்ந்திருக்கிறது என்பதை நான் பெருமையோடு தெரிவித்துக்கொள்கிறேன். (மேசையைத் தட்டும் ஒலி)

எதிர்க்கட்சித் தலைவர் அவர்களே, இங்கே பேசுகிறபோது, சென்னை மட்டுக்கொடு பாலம் அருகே காரில் சென்ற பெண்களை மறித்தது பற்றிக் குறிப்பிட்டார். கடந்த 25-1-2025 அன்று அதிகாலை கானத்தாரைச் சேர்ந்த பெண், உறவினரோடு காரில் சென்று கொண்டிருந்தபோது, தி.மு.க. கொடி கட்டிய ஒரு கார் உட்பட, இரு கார்களில் வந்த சுமார் 7 நபர்கள், அவரின் காரை வழிமறித்தும், பின்தொடர்ந்தும் சென்று அவர்களின் கார், தங்களின் காரின்மீது மோதி விட்டு, நிற்காமல் சென்று விட்டதாக சென்றுவிட்டதாக கூறி, வாக்குவாதத்தில் ஈடுபட்டனர். இது தொடர்பாக பீரங்கிக் கருகரணை சேர்ந்த சந்தோஷ், இரும்புவியுரை சேர்ந்த சந்துகு மற்றும் 3 பேர், 1-2-2025 மற்றும் 2-2-2025 ஆகிய தேதிகளில் கைது செய்யப்பட்டு நீதிமன்ற காவலுக்கு உட்படுத்தப்பட்டிருக்கிறார். அவர்கள் பயன்படுத்திய இரு கார்களும் கைப்பற்றப்பட்டு, நீதிமன்றத்தில் ஒப்படைக்கப்பட்டிருக்கின்றன. கைது செய்யப்பட்ட நபர்கள் தி.மு.க.வின் உறுப்பினர் இல்லை என்பதும் விசாரணையில் தெரிய வந்துள்ளது.

விழிப்புணர்வு!

அதேபோல விழிப்புணர்வு அதிகம் செய்வதால்தான் பள்ளிக்கூடம், கல்லூரிகளில் பரப்புரை அதிகம் செய்யப்படுகிறது. அதனால்தான் தைரியமாக நம்மிடம் complaint கொடுக்கிறார்கள். முந்தைய ஆட்சியில் அந்த complaint கொடுப்பதற்கு அச்சப்பட்டார்கள். இப்போது தெம்போடு, தைரியத்தோடு வந்து complaint கொடுக்கிறார்கள் இதுதான் உண்மை. (மேசையைத் தட்டும் ஒலி)

பேரவைத் தலைவர் அவர்களே, கனிய வளங்களைப் பொறுத்தவரையில், தமிழ்நாடு கனிய சுரங்க வளங்களுக்குட்பட்ட, நமது மாநிலத்தில் செயல்படும் குவாரிகளிலிருந்து, முறையான நடைச் சீட்டுப் பெற்று அண்டை மாநிலங்களுக்கு கனிமங்களை எடுத்துச் செல்ல அனுமதி வழங்கப்படுகிறது. இந்த விற்குள்ளாபடி செயல்படாத குவாரிகளிடமும், முறையான நடைச் சீட்டு பெறாமல் கனிம வளங்களை எடுத்துச் செல்லும் வானங்களிடமும், தொடர்ந்து நடவடிக்கைகள் எடுக்கப்பட்டு வருகின்றன. இந்த ஆட்சிக் காலத்தில்தான், முன்பு

எப்போதும் விதிக்கப்படாத அளவில், விதிமீறல்களில் ஈடுபட்ட குவாரிகள் மீது அதிக அபராதத் தொகை விதிக்கப்பட்டிருக்கிறது என்பதை உறுப்பினர்கள் அனைவரும் அறிவார்கள். மேலும், முறையான நடைச் சீட்டு இல்லாத வானங்கள் சிறைபிடிக்கப்பட்டு, கடந்த 4 ஆண்டுகளின் முறையே 2021ஆம் ஆண்டு 7,984 வழக்குகளும், 2022 ஆம் ஆண்டு 5,018 வழக்குகளும், 2023 ஆம் ஆண்டு 3,672 வழக்குகளும், 2024 ஆம் ஆண்டு 5,090 வழக்குகளும், 2025 ஆம் ஆண்டு பிப்ரவரி மாதம் வரை 882 வழக்குகளும் பதிவு செய்யப்பட்டுள்ளன. மேலும் விதிகளை மீறி, கூடுதலாக கனிமங்களை ஏற்றிச் செல்லும் வாரிகளால் சாலைகள் பாதிப்படையாமல் இருக்கவும், தொடர்ந்து எல்லாப் பகுதிகளிலும் கண்காணிப்புப் பணிகள் மேற்கொள்ளப்பட்டு வருகின்றன. எனவே, விதிகளுக்குட்பட்டு கனிமங்கள் அண்டை மாநிலங்களுக்குக் கொண்டு செல்வதை மட்டுமே இந்த அரசு அனுமதிக்கும். விதிகளுக்கு எதிராக செயல்படுபவர்களிடம் கடும் நடவடிக்கைகளை இந்த அரசு தொடர்ந்து எடுக்கும் என்பதைத் தெரிவித்துக் கொள்கிறேன்.

பேரவைத் தலைவர் அவர்களே, இந்த வழக்கைப் பொறுத்தமட்டில், 48 மணிநேரத்தில் இதிலே ஈடுபட்டவர்கள் கைது செய்யப்பட்டிருக்கிறார்கள். அதுமட்டுமல்ல, இது CBCIDக்கு மாற்றப்பட்டுள்ள வழக்கு. புலன் விசாரணையில் இருக்கிறது. இதுகுறித்துப் பேசுவது முறையல்ல. எனவே, அவ்வாறு பேசியதை அவைக் குறிப்பிலிருந்து நீக்க வேண்டுமென்று கேட்டுக்கொள்கிறேன். (குறுக்கீடுகள்)

பேரவைத் தலைவர் அவர்களே, யாரும் பயப்படவில்லை. எதற்கும் நாங்கள் அச்சப்படவில்லை. (மேசையைத் தட்டும் ஒலி) (குறுக்கீடுகள்) Norms. (குறுக்கீடு) இது அவைக் குறிப்பில் எப்படி இடம்பெற முடியும்? வழக்கு நலுவலையில் இருக்கும் போது, எப்படி record செய்வீர்கள்? (குறுக்கீடு) அதைப் பேசவே கூடாது. நீங்கள் இவ்வாறு எத்தனையோ முறை சொல்லியிருக்கிறீர்கள். இதே அவையில் நீங்கள் முதலமைச்சராக இருந்தபோது, நீதிமன்றத்தில் உள்ள பொருள் குறித்துப் பேசக்கூடாது என்று நீங்களே பலமுறை சொல்லியிருக்கிறீர்கள். அதைத்தான் நானும் சொல்கிறேன். நீங்கள் பேசியது தவறு என்று நான் சொல்லவில்லை. (குறுக்கீடுகள்) அதனால் யாரும் பயந்து கொண்டோ, அச்சப்படாது கொண்டோ அவைக் குறிப்பில் இருக்க வேண்டாம் என்று சொல்லவில்லை. (குறுக்கீடு)

பேரவைத் தலைவர் அவர்களே, எதிர்க்கட்சித் தலைவர் அவர்கள் குறிப்பிட்டதுபோல நாங்கள் இதனை அச்சத்தின் காரணமாகவோ, பயத்தின் காரணமாகவோ அவைக் குறிப்பில் இடம் பெறக்கூடாது என்று சொல்லவில்லை. வேண்டுமெனில் இப்போது சொல்கிறேன். நாங்கள் தைரியமாக இந்த வழக்கைச் சந்திக்கத் தயாராக இருக்கிறோம். அதைப் பற்றிக் கவலைப்படவில்லை. எனவே, எதிர்க்கட்சித் தலைவர் சொல்வதையும் பதிவு செய்யுங்கள். நான் சொன்ன பதிலையும் பதிவு செய்யுங்கள் என்று கேட்டுக்கொள்கிறேன். இவ்வாறு முதல்வர் அவர்கள் கூறினார்.



துணை முதலமைச்சர் உதயநிதி ஸ்டாலின் அவர்களை நேற்று (29.4.2025) தலைமைச் செயலகத்தில் கேரள மாநில வருவாய் மற்றும் வீட்டுவசதித் துறை அமைச்சர் கே.ராஜன் சந்தித்து இந்திய கம்யூனிஸ்ட் கட்சியின் கேரள மாநில மாநாட்டிற்கு அழைப்பு விடுத்தார். உடன் இந்திய கம்யூனிஸ்ட் கட்சியின் கேரள மாநில செயலாளர் பிணையர் விஸ்வம், இந்திய கம்யூனிஸ்ட் கட்சியின் தமிழ்நாடு மாநில செயலாளர் இரா.முத்தரசன், துணை பொதுச்செயலாளர் வீரபாண்டியன், நாடாளுமன்ற உறுப்பினர் வை. செல்வராஜ், சட்டமன்ற உறுப்பினர்கள் டி.இராமச்சந்திரன், கே.மாரிமுத்து ஆகியோர் உள்ளனர்.

பஹல்காம் பயங்கரவாத தாக்குதல் தொடர்பாக விவாதிக்க

நாடாளுமன்ற சிறப்புக் கூட்டத்தை கூட்டுக!

புதுடெல்லி, ஏப். 30 -

நாடாளுமன்ற சிறப்புக் கூட்டத்தை கூட்டி பஹல்காம் பயங்கரவாத தாக்குதல் தொடர்பாக விவாதிக்க கோரி பிரதமர் நரேந்திர மோடிக்கு காங்கிரஸ் தலைவர் மல்லிகார்ஜுன் கார்கே கடிதம் எழுதியுள்ளார். ஜம்மு - காஷ்மீரின் பஹல்காம் சுற்றுலாத் தலத்தில் கடந்த செவ்வாய்க்கிழமை பயங்கரவாதிகள் நடத்திய தாக்குதலில் 26 சுற்றுலாப் பயணிகள் பலியாகினர்.

இதனைத் தொடர்ந்து, ஜம்மு - காஷ்மீர் சட்டப்பேரவையில், நாடாளுமன்ற சிறப்புக் கூட்டம் நேற்று நடைபெற்றது.

பிரதமர் மோடிக்கு கார்கே கடிதம்!



இந்த கூட்டத்தில் பஹல்காம் தாக்குதலை கண்டித்து தீர்மானம் நிறைவேற்றப்பட்டது. இந்த நிலையில், நாடாளுமன்ற சிறப்புக் கூட்டம் நேற்று நடைபெற்றது.

பிரதமருக்கு மல்லிகார்ஜுன் கார்கே கடிதம் எழுதியுள்ளார். அந்த கடிதத்தில், "இந்த தருணத்தில் ஒற்றுமையும் ஒத்துழைப்பும் அவசியம். நாடாளுமன்றத்தின் இரு அவைகளின் சிறப்புக் கூட்டத்தை விரைவில் கூட்டுவது முக்கியமானது என்று எதிர்க்கட்சிகள் நம்புகின்றன. பஹல்காம் தாக்குதலுக்கு எதிராக நமது ஒற்றுமையையும் தீர்மானத்தையும் கும் எதிர்க்கட்சிகள் ஒத்துழைக்கும் என்றும் ராசுல் காந்தி உறுதி அளித்துள்ளார்.

அமைப்பும். இந்த கூட்டத்தொடர் கூட்டப்படும் என்று நாங்கள் நம்புகிறோம்" எனக் குறிப்பிட்டுள்ளார். இதேபோல் நாடாளுமன்ற இரு அவைகளின் சிறப்புக் கூட்டத்தை கூட்டுமாறு பிரதமர் மோடியை மக்களவை எதிர்க்கட்சித் தலைவர் ராசுல் காந்தி வலியுறுத்தி உள்ளார். மேலும் மத்திய அரசின் அனைத்து நடவடிக்கைகளும் எதிர்க்கட்சிகள் ஒத்துழைக்கும் என்றும் ராசுல் காந்தி உறுதி அளித்துள்ளார்.

திருச்சிக்கு மே 8 - அன்று முதல்வர் வருகை!

ஒருங்கிணைந்த திருச்சி மாவட்டச் செயல்வீரர்கள் ஆலோசனைக்கூட்டம்!

கழக முதன்மைச் செயலாளர் - அமைச்சர் கே.என்.நேரு அறிவிப்பு!

திருச்சி மாவட்டத்தில் 2 நாட்கள் நடைபெறும் பல்வேறு அரசு நிகழ்ச்சிகளில் கலந்து கொள்வ தற்காக முதலமைச்சர் தளபதி அவர்கள் 08.05.2025 அன்று விமானம் மூலம் திருச்சிக்கு வருகை தர உள்ளார்கள். முதலமைச்சர் அவர்களின் வருகை தொடர்பாக, ஒருங்கிணைந்த திருச்சி மாவட்டச் செயல்வீரர்கள் கூட்டம் 04.05.2025 அன்று காலை 10 மணியளவில் கலைஞர் அறிவாலயத்தில் நடைபெறும்.

இக்கூட்டம் மத்திய மாவட்டக் கழகத்தின் அவைத் தலைவர் பேரூர் தர்மலிங்கம், வடக்கு மாவட்டக் கழகத்தின் அவைத் தலைவர் எஸ்.ஏ. அம்பிகாபதி, தெற்கு மாவட்டக் கழகத்தின் அவைத் தலைவர் பண்ணப்பட்டி. என். கோவிந்தராஜ் ஆகியோர் தலைமையில் நடைபெறும். அதுமட்டுமல்ல, தெற்கு மாவட்டக் கழகச் செயலாளர்/ பள்ளிக் கல்வித் துறை அமைச்சர், அன்பில் மகேஷ் பொய்யாமொழி, வடக்கு மாவட்டக் கழகச் செயலாளர்/ முசிறி சட்டமன்ற உறுப்பினர், காடுவெட்டி. ந.தியாகராஜன், மத்திய மாவட்டக் கழகச் செயலாளர் வழக்கறிஞர். க.வைரமணி ஆகியோர் முன்னிலை வகிப்பார்கள்.

இக்கூட்டத்தில், மாநகர, நகர, பேரூர், ஒன்றிய கழக நிர்வாகிகள், அனைத்து அணிகளின் நிர்வாகிகள் மற்றும் செயல் வீரர்கள் கலந்துகொள்ளும்படி கேட்டுக் கொள்கிறேன்.

கே. என். நேரு.

கழக முதன்மைச் செயலாளர்,
நகராட்சி நிர்வாகத் துறை அமைச்சர்



தி.மு.க. இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய-நகர-பேரூர் புதிய நிர்வாகிகள் அறிமுகக் கூட்டம்!

தென்காசி வடக்கு மற்றும் சேலம் மேற்கு ஆகிய மாவட்டங்களில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
01.05.2025 வியாழக்கிழமை	காலை 9.00 மணி	தென்காசி வடக்கு	மாவட்டக் கழக அலுவலகம், ரயில்வே பீடர் ரோடு, சங்கரன்கோவில்.
02.05.2025 வெள்ளிக்கிழமை	காலை 9.00 மணி	சேலம் மேற்கு	ஸ்ரீ வாசுதேவ் மஹால், சங்ககிரி.

"அன்பகம்"

தேனாம்பேட்டை
சென்னை-18

நாள் : 28-04-2025



உதயநிதி ஸ்டாலின்

செயலாளர்,
தி.மு.க. இளைஞர் அணி



சென்னை, அடையாறு, முத்தமிழ்ப் பேரவை, டி. என். இராஜரத்தினம் கலை அரங்கத்தில் நேற்று (29.04.2025) நடைபெற்ற பாவேந்தர் பாரதிதாசன் அவர்களின் 135வது பிறந்தநாள் 'தமிழ் வார விழா'வில் நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, தமிழ் வளர்ச்சி மற்றும் தொழில் துறை அமைச்சர் மு. பொ. சாமிநாதன் ஆகியோர் செய்தி மக்கள் தொடர்புத் துறை சார்பில் "தமிழ் வெல்லும் என்ற தலைமையில் நடத்தப்படவுள்ள பல்வேறு போட்டிகள் குறித்த அறிவிப்புப் பலகையை வெளியிட்டார்கள். இந்த நிகழ்ச்சியில் தமிழ் வளர்ச்சி மற்றும் செய்தித் துறை செயலாளர் வே. ராஜாராமன், உலகத் தமிழாாய்ச்சி நிறுவன தலைவர் ஆர். பாலகிருஷ்ணன், (ஓய்வு), தமிழ் வளர்ச்சித் துறை இயக்குநர் முனைவர் ந. அருள் ஆகியோர் உடனிருந்தனர்.